

ഒരു പരിശീലന കേന്ദ്രം നിലവിലുണ്ട്. സിവിൽ സർവ്വീസ് പ്രിലിമിനറി, മെയിൻ എന്നീ രണ്ട് വിഭാഗങ്ങളിലായി നടത്തുന്ന പരീക്ഷയ്ക്കും ഇന്റർവ്യൂവിനുമുള്ള പരിശീലനം അക്കാഡമി നൽകിവരുന്നു. 6 മാസം ദൈർഘ്യമുള്ള പ്രിലിമിനറി പരിശീലന പദ്ധതിയിൽ റഗുലർ ബാച്ച് കൂടാതെ മൽസരാർത്ഥികളുടെ സൗകര്യാർത്ഥം ശനി, ഞായർ ദിവസങ്ങളിൽ മാത്രം ക്ലാസ്സുള്ള ഒരു റീക്കൺഡ് ബാച്ചും നടന്നുവരുന്നു. ഇന്റർവ്യൂവിന് പ്രാധാന്യം നൽകിയുള്ള ഒരു തീവ്ര പരിശീലന പദ്ധതി സിവിൽസർവ്വീസ് അക്കാഡമി തയ്യാറാക്കി നടപ്പിലാക്കി വരുന്നു. ഈ പദ്ധതിയനുസരിച്ച് മെയിൻ പരീക്ഷ വിജയിക്കുന്ന കേരളീയ വിദ്യാർത്ഥികളെ ഇന്റർവ്യൂവിന് പ്രാപ്തരാക്കാനുള്ള തീവ്രപരിശീലനം അക്കാഡമിയിൽ സൗജന്യമായി നൽകിവരുന്നു. അക്കാഡമിയുടെ പ്രവർത്തനം സംസ്ഥാനത്തിന്റെ ഉത്തരമേഖലയിലേക്കുകൂടി വ്യാപിപ്പിക്കുന്നതിന്റെ ഭാഗമായി, അക്കാഡമിയുടെ ഒരു പ്രാദേശിക കേന്ദ്രം കോഴിക്കോട് ജില്ലയിലും ഉപകേന്ദ്രം പാലക്കാട് ജില്ലയിലും ആരംഭിക്കുന്നതിനുള്ള നടപടികൾ പുരോഗമിച്ചുവരുന്നു. മലപ്പുറം ജില്ലയിലെ പൊന്നാനിയിൽ സ്ഥാപിച്ചിട്ടുള്ള ഇൻസ്റ്റിറ്റ്യൂട്ട് ഓഫ് കരിയർ സ്റ്റഡീസ് ആന്റ് റിസർച്ച് എന്ന സ്ഥാപനത്തിലെ സിവിൽസർവ്വീസ് പരിശീലന ക്ലാസ്സുകളിൽ 50 ശതമാനം സീറ്റുകൾ ന്യൂനപക്ഷ സമുദായ വിദ്യാർത്ഥികൾക്കായി സംവരണം ചെയ്തിട്ടുണ്ട്.

(സി) സംസ്ഥാന സർവ്വീസിലെ ഉദ്യോഗസ്ഥർക്ക് പരിശീലനം നൽകുന്നതിനായി ഇൻസ്റ്റിറ്റ്യൂട്ട് ഓഫ് മാനേജ്മെന്റ് ഇൻ ഗവൺമെന്റ് എന്ന സ്ഥാപനം നിലവിലുണ്ട്. എന്നാൽ, സിവിൽസർവ്വീസ് ഉദ്യോഗസ്ഥർക്ക് മാത്രമായി പരിശീലനം നൽകുന്ന ഒരു സ്ഥാപനം ഇപ്പോൾ കേരളത്തിൽ നിലവിലില്ല.

പി.എസ്.സി. അംഗങ്ങളുടെ എണ്ണം

29 (*329) ശ്രീ. ജി. സുധാകരൻ :

ശ്രീ. എ. കെ. ബാലൻ :

ശ്രീമതി പി. അയിഷാ പോറ്റി :

ശ്രീ. കെ. വി. അബ്ദുൾ ഖാദർ : താഴെക്കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) കേരള പബ്ലിക് സർവ്വീസ് കമ്മീഷനിൽ അംഗങ്ങളുടെ എണ്ണം വർദ്ധിപ്പിക്കുവാൻ തീരുമാനിച്ചിട്ടുണ്ടോ ; എങ്കിൽ അതിന്റെ വിശദാംശങ്ങൾ വ്യക്തമാക്കുമോ ;

(ബി) ഇതര സംസ്ഥാനങ്ങളിലെ കമ്മീഷനുകളിലെ അംഗസംഖ്യ എട്ടിൽ താഴെയാണെന്ന് അറിയാമോ ;

(സി) പി.എസ്.സി. യുടെ കാര്യക്ഷമമായ നടത്തിപ്പിനാവശ്യമായ ജീവനക്കാരെ അനുവദിച്ചിട്ടുണ്ടോ ;

(ഡി) ആവശ്യമായ ജീവനക്കാരെ നിയമിക്കുന്നതിൽ ധനകാര്യവകുപ്പ് പ്രതികൂല നടപടികളെടുക്കുന്നുണ്ടോ സാഹചര്യമെന്താണ് ;

(ഇ) നിലവിലുണ്ടായിരുന്ന ജീവനക്കാരുടെ എണ്ണം വെട്ടിക്കുറയ്ക്കുവാനുണ്ടായ കാരണങ്ങൾ അറിയിക്കുമോ ;

(എഫ്) കാര്യക്ഷമത വർദ്ധിപ്പിക്കുന്നതിന്റെ ഭാഗമായി ജീവനക്കാരുടെ എണ്ണത്തിൽ വർദ്ധനവ് വരുത്താതെ പി.എസ്.സി. അംഗങ്ങളുടെ എണ്ണം വർദ്ധിപ്പിക്കുന്നതിന് കാരണമെന്താണ് ; വിശദമാക്കുമോ ?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) ഉണ്ട്. 31-5-2013-ലെ ജി.ഒ.(പി.) നമ്പർ 156/2013/ജി.എ.ഡി. ഉത്തരവ് പ്രകാരം പി.എസ്.സി. അംഗങ്ങളുടെ എണ്ണം 17-ൽ നിന്ന് 20 ആക്കി വർദ്ധിപ്പിച്ചിട്ടുണ്ട്.

(ബി) അത്തരത്തിലൊരു താരതമ്യ പഠനം നടത്തിയിട്ടില്ല.

(സി) 14-12-2012-ലെ ജി.ഒ. (എം.എസ്.) നമ്പർ 371/2012/പൊ.ഭ.വ. ഉത്തരവ് പ്രകാരം 30 (മൂപ്പത്) അധിക തസ്തികകൾ സൃഷ്ടിച്ചുകൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്.

(ഡി) പബ്ലിക് സർവ്വീസ് കമ്മീഷനിൽ ആവശ്യമായ എണ്ണം അധിക ജീവനക്കാരെ നിയമിക്കുന്ന കാര്യത്തിൽ സർക്കാർ എല്ലാക്കാലത്തും അനുഭാവപൂർവ്വമായ സമീപനമാണ് സ്വീകരിച്ചിട്ടുള്ളത്. ജീവനക്കാരുടെ ആവശ്യമായ എണ്ണം സംബന്ധിച്ച പഠന റിപ്പോർട്ടുകൾ, സംസ്ഥാനത്തിന്റെ പൊതു സാമ്പത്തിക സ്ഥിതി തുടങ്ങിയ ഘടകങ്ങൾ പരിഗണിച്ചാണ് ധനകാര്യവകുപ്പ് തീരുമാനമെടുക്കുന്നത്.

(ഇ) നിലവിലുണ്ടായിരുന്ന ജീവനക്കാരുടെ എണ്ണം വെട്ടിക്കുറിച്ചിട്ടില്ല.

(എഫ്) ജീവനക്കാരുടെ എണ്ണം വർദ്ധിപ്പിക്കുകയാണ് ചെയ്തിട്ടുള്ളത്. പബ്ലിക് സർവ്വീസ് കമ്മീഷൻ അംഗങ്ങളുടെ എണ്ണം വർദ്ധിപ്പിച്ചതിലൂടെ കമ്മീഷന്റെ പ്രവർത്തനങ്ങൾ കൂടുതൽ കാര്യക്ഷമമാക്കാമെന്ന് ലക്ഷ്യമിടുന്നു.

ജയിലുകളുടെയും ജയിൽ പുളളികളുടെയും സൗകര്യങ്ങൾ

മെച്ചപ്പെടുത്താൻ നടപടി

30 (*330) ശ്രീ. എൻ. ഷംസുദ്ദീൻ :

ശ്രീ. പി. ബി. അബ്ദുൾ റസാക് :

ശ്രീ. വി. എം. ഉമ്മർ മാസ്റ്റർ :

ശ്രീ. സി. മമ്മൂട്ടി : താഴെക്കാണുന്ന ചോദ്യങ്ങൾക്ക് ആഭ്യന്തരവും റിജിസ്ട്രാറും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം ജയിലുകളുടെയും ജയിൽ പുളളികളുടെയും സൗകര്യങ്ങൾ മെച്ചപ്പെടുത്തുന്നതിന് സ്വീകരിച്ച നടപടികൾ വിശദമാക്കുമോ ;

(ബി) ജയിൽപുളളികളുടെ മാനസിക സംഘർഷം ഇല്ലാതാക്കുന്നതിനും കുറ്റവാസനകളുള്ളവരെ നേർവഴിക്കു കൊണ്ടുവരുന്നതിനും എന്തൊക്കെ നടപടികളാണ് സ്വീകരിച്ചുവരുന്നത് ;